

مولانا عبدالوکیل علوی

چند سوالات کے جواب میں

نماز میں رفع الیدین ایک مرتبہ ہے یا تین مرتبہ؟

جانبین کے دلائل کا بے لاگ تجزیہ

صحیح احادیث سے یہ ثابت شدہ حقیقت ہے کہ آنحضرت ﷺ نماز کا آغاز فرماتے وقت کبھی تحریمہ کے علاوہ تین مواقع پر بھی رفع الیدین آخر عمر تک کرتے رہے۔ جس طرح ہر مسلمان کے نزدیک حضور اکرم ﷺ اس کی جان، اس کے مال، اولاد اور دنیا کی ہر عزیز و محبوب ترین شے سے زیادہ عزیز و محبوب ہیں۔ اسی طرح آنحضرت ﷺ کا ہر ارشاد اور ہر فعل بھی آپ ﷺ کی ذات گرامی کی طرح محبوب ہونا چاہیے۔

نماز ہر مسلمان کو بینہ اسی طرح اور اسی طریقہ سے ادا کرنی چاہیے جس طرح آپ نے ادا فرمائی۔ ارشاد گرامی ہے ”صلوا کما رأیتمونی اصلی“ نماز اسی طرح پڑھو جس طرح تم نے مجھے پڑھتے دیکھا ہے۔ ظاہر ہے کہ آپ کے مخاطب صحابہ کرام ہی تھے۔ انہوں نے اپنی آنکھوں سے حضور اکرم ﷺ کی ایک ایک آد، ایک ایک حرکت اور ہر فعل کا ملاحظہ کیا اور آنے والی نسلوں کے لئے بغیر کسی کمی و بیشی کے من و عن بیان کر دیا۔ ہم ذیل میں چند صحیح مرفوع احادیث درج کرتے ہیں جس سے اندازہ ہو گا کہ آنحضرت ﷺ کس طرح نماز ادا فرماتے رہے۔

① عن ابن عمر ان رسول الله صلى الله عليه وسلم كان يرفع يديه حذو منكبيه اذا افتتح الصلاة واذا كبر للركوع واذا رفع رأسه من الركوع رفعهما كذلك (متفق عليه)

”حضرت عبداللہ بن عمرؓ سے مروی ہے کہ رسول اللہ ﷺ افتتاحِ صلاۃ کے وقت، رکوع کو جانے کے لئے، اسی طرح تکبیر کہتے وقت اور رکوع سے سر اٹھاتے وقت اپنے دونوں ہاتھ اپنے کندھوں کے برابر اٹھاتے (دونوں ہاتھ اسی طرح اٹھاتے جس طرح نماز شروع کرتے وقت اٹھاتے تھے)“

بخاری و مسلم کے علاوہ یہ حدیث مندرجہ ذیل کتب حدیث میں بھی موجود ہے۔
سنن ابی داؤد، جامع ترمذی، سنن نسائی، سنن ابن ماجہ، سنن دارمی، مؤطا امام مالک اور مصنف عبدالرزاق، المصنف لابن ابی شیبہ، مسند احمد، صحیح ابن خزیمہ، صحیح ابن حبان، مسند ابی عوانہ، سنن دارقطنی، سنن کبریٰ، بیہقی وغیرہ۔

② عن نافع ان ابن عمر رضی اللہ عنہ کان اذا دخل فی الصلاة کبر ورفع یدیه واذا رکع رفع یدیه واذا قال سمع اللہ لمن حمدہ رفع یدیه واذا قام من الرکعتین رفع یدیه ورفع ذلك ابن عمر الی النبی صلی اللہ علیہ وسلم (صحیح بخاری)

”حضرت نافعؓ سے مروی ہے کہ ابن عمرؓ جب نماز میں داخل ہوتے تو تکبیر (تحریمہ) کہتے اور اپنے دونوں ہاتھ اٹھاتے اور جب رکوع میں جاتے تو بھی دونوں ہاتھ اٹھاتے اور جب ”سمع اللہ لمن حمدہ“ کہتے تو بھی دونوں ہاتھ اٹھاتے (یعنی رفع یدین کرتے) اس فعل کو ابن عمرؓ نے رسول اللہ ﷺ تک مرفوع بیان کیا ہے۔“

اس حدیث کو صحیح بخاری کے علاوہ سنن ابو داؤد، مؤطا امام محمد، سنن بیہقی اور المحلی لابن حزم وغیرہ میں بھی ملاحظہ کیا جاسکتا ہے۔ امام محمدؒ، تو امام ابو حنیفہؒ کے شاگردِ خاص ہیں۔

③ عن ابن عمر رضی اللہ عنہ ان رسول اللہ صلی اللہ علیہ وسلم کان اذا افتتح الصلاة رفع یدیه واذا رکع واذا رفع رأسه من الرکوع وکان لا يفعل ذلك فی السجود . فما زالت تلك صلاته حتی لقی اللہ تعالیٰ

رفع الیدین ایک مرتبہ ہے یا تین مرتبہ...!

”ابن عمرؓ سے مروی ہے کہ رسول اللہ ﷺ جب نماز شروع کرتے تو رفع الیدین کرتے اور جب رکوع کرتے اور جب رکوع سے اپنا سر اٹھاتے (تو بھی رفع الیدین کرتے) اور دونوں سجدوں کے درمیان نہ کرتے۔ تادم زیت آپکی نماز اسی طرح رہی“

④ عن عبد الله بن عمر رضي الله عنهما قال رأيت النبي صلى الله عليه وسلم افتتح التكبير في الصلاة فرفع يديه حين يكبر حتى يجعلهما حذو منكبيه وإذا كبر للركوع فعل مثله وإذا قال سمع الله لمن حمده فعل مثله ولا يفعل ذلك حين يسجد ولا حين يرفع رأسه من السجود (صحيح بخاری ج ۱ ص ۱۰۲/ سنن ابی داؤد ج ۱ ص ۱۶۳/ سنن کبریٰ للبيهقي ج ۲ ص ۶۸/ صحيح مسلم ج ۲ ص ۱۶۸/ ترمذی مطبوعة مصر ج ۲ ص ۳۵)

”عبداللہ بن عمرؓ سے مروی ہے کہ میں نے آنحضور ﷺ (فداؤ ابی وائی) کو دیکھا کہ آپ جب نماز کے شروع میں تکبیر کہتے تو تکبیر کے ساتھ ہی اپنے دونوں ہاتھ اپنے کندھوں کے برابر اٹھاتے اور جب رکوع کے لئے تکبیر کہتے تو اسی طرح ہاتھ اٹھاتے اور جب رکوع سے سر اٹھاتے تو اسی طرح ہاتھ اٹھاتے اور سجدوں میں کسی مقام پر ہاتھ نہیں اٹھاتے تھے۔“

⑤ عن ابی قلابہ أنه رأى مالك بن الحويرث اذا صلى كبر ورفع يديه وإذا اراد أن يركع رفع يديه وإذا رفع رأسه من الركوع رفع يديه وحدث أن رسول الله صلى الله عليه وسلم صنع هكذا (صحيح بخاری ج ۱ ص ۱۰۲/ صحيح مسلم ج ۱ ص ۱۶۸/ سنن کبریٰ للبيهقي ج ۱ ص ۷۱)

”ابو قلابہ“ سے مروی ہے کہ میں نے مالک بن الحویرث کو دیکھا جب نماز شروع کرتے تو اپنے دونوں ہاتھ اٹھاتے جب رکوع کا ارادہ کرتے تو ہاتھ اٹھاتے اور جب رکوع سے سر اٹھاتے تو بھی ہاتھ اٹھاتے اور فرمایا کہ آنحضور ﷺ نے ایسا ہی کیا۔“

⑥ عن مالك بن الحويرث قال رأيت رسول الله صلى الله عليه وسلم يرفع يديه إذا كبر وإذا ركع وإذا رفع رأسه من الركوع حتى يبلغ بهما فروع أذنيه (ابو داؤد ج ۱ ص ۲۷۱/ جمع الفوائد ج ۱ ص ۱۹۲)

”مالک بن الحویرث“ سے روایت ہے کہ میں نے آنحضرت ﷺ کو دیکھا جب تکبیر (تحریم) کہتے تو ہاتھ اٹھاتے اور جب رکوع کرتے اور رکوع سے سر اٹھاتے تب بھی کانوں تک ہاتھ اٹھاتے۔“

⑦ عن وائل بن حجر قال : قلت لاناظرن الى صلاة رسول الله صلى الله عليه وسلم كيف يصلى فقام رسول الله صلى الله عليه وسلم فاستقبل القبلة فكبر فرفع يديه حتى حاذتا اذنيه ثم اخذ شماله بيمينه فلما اراد ان يركع رفعهما مثل ذلك ثم وضع يديه على ركبتيه فلما رفع رأسه من الركوع رفعهما مثل ذلك (ابو داؤد مع عون المعبود ج ١ ص ٢٦٤ ، سنن كبرى للبيهقى ج ٢ ص ٧١)

”واکل بن حجر“ نے بیان کیا کہ میں نے آنحضرت ﷺ کی نماز دیکھنے کا حتمی فیصلہ کیا کہ دیکھوں آپ نماز کس طرح پڑھتے ہیں۔ آپ رو، قبلہ کھڑے ہو گئے۔ تکبیر (تحریم) کہی اور کانوں تک اپنے دونوں ہاتھ اٹھائے پھر دونوں ہاتھ باندھے۔ جب رکوع کا ارادہ کیا تو ہاتھ اٹھائے۔ پھر انھیں گھٹنوں پر رکھا پھر رکوع سے سر اٹھایا تو اسی طرح ہاتھ اٹھاتے (رفع یدین کیا)“

⑧ عن علي بن ابي طالب عن رسول الله صلى الله عليه وسلم انه كان اذا قام الى الصلاة المكتوبة كبر ورفع يديه حذو منكبيه ويصنع مثل ذلك اذا قضى قراءته وأراد أن يركع ويصنعه اذا رفع رأسه من الركوع ولا يرفع في شيء من صلاته وهو قاعد وإذا قام من السجدين رفع يديه كذلك وكبر (ابو داؤد مع عون المعبود ج ١ ص ١٧١)

”حضرت علیؑ نے بیان کیا کہ آنحضرت ﷺ جب فرض نماز کے لئے کھڑے ہوتے تو کندھوں کے برابر اپنے ہاتھ اٹھاتے اور جب قرات ختم کر کے رکوع کے لئے جاتے تو اسی طرح کرتے اور جب رکوع سے سر اٹھاتے تو وہی کرتے اور بیٹھنے کی حالت میں کہیں رفع الیدین نہ کرتے تھے اور جب دو رکعت سے تکبیر کہہ کر کھڑے ہوتے تو ہاتھ اٹھاتے (یعنی رفع الیدین کرتے)“

رفع الیدین ایک مرتبہ ہے یا تین مرتبہ..۱

⑨ عن وائل بن حجر قال أتيت النبي صلى الله عليه وسلم في الشتاء فرأيت أصحابه يرفعون أيديهم في ثيابهم في الصلاة (ابو داؤد ج ۱ ص ۲۶۵ / جمع الفوائد ج ۱ ص ۹۱)

”وائل بن حجر بیان کرتے ہیں کہ میں سردیوں میں آنحضرت ﷺ کی خدمت میں حاضر ہوا۔ میں نے صحابہؓ کو دیکھا کہ وہ کپڑوں کے نیچے سے رفع الیدین کیا کرتے تھے۔“

ابو داؤد کی روایت میں ہے ”ثم جثت بعد ذلك في زمان فيه برد شديد فرأيت الناس عليهم جل الشباب تحركت أيديهم تحت الشباب“

وائل بن حجر کہتے ہیں کہ میں دوبارہ سخت سردی کے موسم میں آیا۔ لوگوں پر بھاری کپڑے تھے تو وہ ان کے نیچے سے رفع الیدین کرتے تھے۔ (سنن ابو داؤد مع عون المعبود ص ۱۷/۲۶۵)

مندرجہ بالا احادیث سے صاف ظاہر ہے کہ رفع الیدین چار جگہوں میں سنتِ رسولِ مقبول ﷺ ہے

(۱) نماز کے شروع میں (۲) رکوع میں جاتے وقت (۳) رکوع سے سر اٹھاتے وقت۔ (۴) اور جب دو رکعتوں سے تشدد کے بعد کھڑا ہو۔

حضرت عبداللہ بن عمرؓ اور حضرت وائل بن حجرؓ کی حدیثوں سے واضح ہوتا ہے کہ آنحضرت ﷺ آخر عمر تک رفع الیدین کرتے رہے ہیں۔۔ حضرت وائل بن حجرؓ غزوہ تبوک کے بعد ۹ھ میں دائرہ اسلام میں داخل ہوئے (البداية والنهاية ص ۷۵/ج ۵... شرح العيني على صحيح البخاري ص ۳۳/ج ۹)

آئندہ سال جب دوبارہ رسالتِ مآب ﷺ کی خدمت میں حاضر ہوئے تو وہ سخت سردی کا موسم تھا۔ انہوں نے صحابہ کرامؓ کو کپڑے کے نیچے رفع الیدین کرتے دیکھا۔ یہ ۱۰ھ کے آخری مہینے تھے۔ اس سے معلوم ہوا کہ ۱۰ھ کے آخر تک رفع الیدین نہ منسوخ ہوا اور نہ اس پر عمل متروک ہوا۔ اس کے بعد ۱۱ھ میں سرورِ دو عالم ﷺ کا انتقال ہوا۔ نسخ کے لئے تو ضروری ہے کہ ناخ حضرت

رفع الیدین ایک مرتبہ ہے یا تین مرتبہ...!

وائلؓ کی دوسری مرتبہ آمد کے بعد ثابت ہو جبکہ ایسا کسی صحیح مرفوع حدیث سے ثابت نہیں۔ لہذا ثابت ہوا کہ آنحضرت ﷺ تادم زیت رفع الیدین کرتے رہے اور آپؐ کے اصحابؓ بھی اس پر عمل پیرا رہے۔

○ ○ حضرت عبداللہ بن عمرؓ کی حدیث کے متعلق علی بن مدینیؒ کا یہ قول بالکل درست ہے کہ:

”یہ حدیث تمام دنیا پر حجت ہے ہر آدمی کو اس پر عمل کرنا چاہیے اس لئے کہ اس کی سند بالکل صحیح ہے۔ صحابہ کرامؓ کی غالب اکثریت رفع الیدین کی قائل تھی۔“

○ ○ چنانچہ مولانا عبدالرحمن فرماتے ہیں:

ان رُؤاة الرُفَع من الصُحابة جم غفیر ورواة الترتک جماعۃ فلیلة مع عدم صحۃ الطُرق عنہم الا ابن مسعود ، مختصراً (التعلیق المجدد ص ۹۱)

”رفع الیدین کے راوی صحابہؓ بہت بڑی جماعت ہیں اور ترک رفع کے راوی بہت کم اور ان کی اسانید بھی عبداللہ بن مسعودؓ کی حدیث کے علاوہ صحیح نہیں۔“ مزید تفصیلات کے لئے فتح الباری، نیل الاوطار، التلخیص الحییر، تخریج ہدایہ زیلعی اور التلخیص المجدد وغیرہ دیکھئے۔

○ ○ شاہ ولی اللہؒ محدث دہلوی اپنی شہرہ آفاق تصنیف حجتہ اللہ البالغہ کی جلد ۲ ص ۳۳۳

پر رقمطراز ہیں:

”جب نماز پڑھنے والا رکوع کرنے کا ارادہ کرے تو رفع الیدین کرے اور جب رکوع سے سر اٹھائے اس وقت بھی رفع الیدین کرے۔ میں رفع الیدین کرنے والوں کو نہ کرنے والوں سے بہتر سمجھتا ہوں کیونکہ رفع الیدین کرنے کی حدیثیں بہت زیادہ ہیں اور بہت صحیح ہیں۔“

○ ○ مولانا عبدالرحمن فرماتے ہیں:

یعنی حضور ﷺ سے رفع الیدین کرنے کا بہت کافی اور نہایت عمدہ ثبوت ہے جو لوگ کہتے ہیں کہ رفع الیدین منسوخ ہے ان کا قول بے دلیل ہے۔“ (التلخیص المجدد ص ۹۱)

○ علامہ محمد الدین فیروز آبادیؒ صاحب ”القاموس“ سفر السعادتہ میں لکھتے ہیں:

کثرت اس معنی بہ تواتر ماندہ است۔ وچار صد اثر و خبر دریں باب صحیح شدہ و عشرہ مبشرہ روایت کردہ اند لایزال برین کیفیت بود۔ تا ازیں جہاں رحلت کردہ غیر ازیں چیزے ثابت شدہ۔

کثرت روایات کی وجہ سے (تین مواقع پر ثابت شدہ رفع الیدین) متواتر حدیث کے مشابہ ہے اس مسئلہ میں چار سو حدیثیں اور آثار آتے ہیں۔ عشرہ مبشرہ صحابہؓ (جنہیں حضور ﷺ نے ان کی زندگی ہی میں جنتی ہونے کی بشارت سنائی) نے ان کو روایت کیا ہے رسول اللہ ﷺ اسی طرح نماز پڑھتے رہے یہاں تک کہ اس دنیا سے رحلت فرما گئے۔ اس کے سوا کچھ ثابت نہیں۔

○ ○ شیخ عبدالقادرؒ اپنی مشہور کتاب غنیۃ الطالبین میں فرماتے ہیں:

رفع الیدین عند الافتتاح والركوع والرفع عنه۔۔۔۔۔

کہ نماز میں تکبیر اولیٰ کے وقت اور رکوع میں جاتے اور رکوع سے اٹھتے وقت رفع الیدین کرنا چاہیے۔

اس ساری ہنگاموں سے رفع الیدین کا مسئلہ روز روشن کی طرح واضح ہو گیا۔ رفع الیدین سنت رسول عربی ﷺ ہے۔ آپ کے صحابہؓ نے اس پر عمل کیا آئمہ کرام میں امام مالک، امام شافعی اور امام احمد رحمہم اللہ اس کے قائل ہیں۔ مزید برآں شیخ عبدالقادر جیلانیؒ نے بھی اپنے مریدوں کو اس کی تلقین کی۔

مکمل

آج کچھ لوگ ہیں کہ اپنا زور بیان صرف اس بات پر صرف کر رہے ہیں کہ رفع الیدین کی احادیث متضاد اور متنازع ہیں اور ان پر عمل نہیں کرنا چاہیے۔ ایک صاحب نے مندرجہ ذیل احادیث و آثار نقل کر کے اہل حدیث حضرات سے دریافت کیا ہے کہ ان کے اٹھائے ہوئے سوالات کے جوابات دیں۔ ذیل میں ان احادیث کو نقل کر کے ان کی وضاحت کی جاتی ہے۔

(۱) عن عمیر ابن حبیب قال کان رسول اللہ صلی اللہ علیہ وسلم یرفع یدیه مع کل تکبیرۃ فی الصلاۃ المکتوبۃ

رفع الیدین ایک مرتبہ ہے یا تین مرتبہ...۱

”یعنی حضرت عمیر بن حبیبؒ فرماتے ہیں کہ رسول اللہ ﷺ نماز فرض کی ہر تکبیر کے ساتھ رفع الیدین کیا کرتے تھے“ (ابن ماجہ شریف: ص ۲۶)

اس حدیث سے مُعترض نے دو رکعت والی فرض نماز میں تہرہ بار رفع الیدین کرنا ثابت کیا ہے اور اہلحدیث حضرات سے دریافت کیا ہے کیا ان کا عمل اس حدیث پر ہے... وغیرہ؟

اس حدیث کی سند میں ایک راوی ”رذہ بن قنقاء الغسانی“ ہے جس کے بارے میں صاحبِ مجمع الزوائد نے کہا ہے کہ ”رذہ بن قنقاء - دو ضعیف، یعنی رذہ ضعیف راوی ہے“ اور ایک راوی عبد اللہ بن عبید ہے اس کے بارے میں صاحبِ مجمع الزوائد نے کہا ہے۔ ”وعبد اللہ لم یسمع من ابیہ“ یعنی عبد اللہ کا اپنے باپ سے سماع ہی ثابت نہیں۔ جب یہ حدیث ہی ضعیف ہے تو اسے صحیح حدیث کے مقابلے میں حجت کے طور پر پیش کرنا ہی نادانی ہے۔ پھر اس حدیث میں رفع الیدین کو فرض نماز کے ساتھ مخصوص کیا گیا ہے۔ جبکہ دوسری صحیح احادیث میں ایسی تخصیص مذکور نہیں۔ چنانچہ اہلحدیث صحیح حدیث کی موجودگی میں ضعیف پر عمل نہیں کرتے۔

(۲) عن النضر بن کننہ قال صلی الی جنسی عبد اللہ بن طاؤس فی مسجد الخیف وکان إذا سجد سجدة الأولى فرفع رأسه فیها رفع یدیه تلقاء وجهه فأنكرت ذلك ، فقلت لوهيب بن خالد فقال له وهيب بن خالد تصنع شيئا لم آر حدا يصنعه فقال ابن طاؤس رأيت ابی يصنعه وقال ابی رأيت ابن عباس يصنعه ولا أعلم الا ان قال كان النبی صلی اللہ علیہ وسلم يصنعه

یعنی نضر بن کننہ فرماتے ہیں کہ ”حضرت عبد اللہ بن طاؤسؒ نے مسجد خیف میں میرے پاس نماز پڑھی تو جس وقت وہ پہلا سجدہ کر کے اپنا سر اٹھاتے تو رفع الیدین کرتے۔ مجھے یہ عمل اجنبی سا لگا۔ میں نے وهیب بن خالدؒ کو بتایا تو انہوں نے ابن طاؤسؒ سے کہا کہ تم ایسا کام کرتے ہو جو میں نے کسی کو کرتے نہیں دیکھا۔ ابن طاؤسؒ نے کہا کہ میں نے اپنے باپ کو ایسا کرتے دیکھا اور میرے باپ نے بتایا کہ میں نے ابن عباسؒ کو ایسا کرتے دیکھا اور میں اس کے سوا کچھ نہیں جانتا کہ انہوں نے کہانی کریم ﷺ ایسا کیا کرتے تھے“۔ (ابوداؤد شریف ص ۱۰۸/ج ۱)

رفع الیدین ایک مرتبہ ہے یا تین مرتبہ... ۱

معرض کہتا ہے کہ اس میں بھی سجدہ کے بعد رفع الیدین کا ثبوت ملتا ہے تو اہلحدیث اس پر عمل کیوں نہیں کرتے؟

معرض صاحب کی خدمت میں عرض ہے کہ اس حدیث کی سند میں نضر بن کثیر السعدی کو ناقدین حدیث نے نہایت ضعیف اور منکر قرار دیا ہے۔ حافظ ابو احمد نیشاپوری نے اس حدیث کو ابن طاؤس کی منکر احادیث میں شمار کیا ہے۔ علامہ منذری اور ابو خاتمہ دونوں نے کہا ہے کہ اس میں نظر ہے۔ امام بخاری کہتے ہیں نضر بن کثیر کے ہاں مناکیر روایات بہت ہیں۔ ابن حبان کہتے ہیں کہ یہ ثقہ رواۃ کے حوالے سے موضوعات بیان کرتا ہے۔ لہذا اس کی روایت صحیح نہیں۔ (ابو داؤد مع حاشیہ عون المعبود ص ۲۷۰/۱۱۷)

جب حدیث ہی صحیح نہیں تو اس پر عمل کا سوال کیسا؟

(۳) عن ابی وائل بن حجر قال : صلیت مع رسول اللہ صلی اللہ علیہ وسلم وكان اذا کبر رفع یدیه قال ثم التحف ثم اخذ شماله بيمينه وادخل یدیه فی ثوبه قال : فاذا اراد ان یرکع اخرج یدیه ثم رفعهما واذا اراد ان یرفع رأسه من الرکوع رفع یدیه ثم سجد ووضع وجهه بین کفیه واذا رفع من السجود ایضا رفع یدیه حتی فرغ من صلاته قال محمد فذکرت ذلك للحسن بن ابی الحسن فقال : هی دلالۃ رسول اللہ صلی اللہ علیہ وسلم فعله من فعله وترکه من ترکه

”ابو وائل بن حجر فرماتے ہیں کہ میں نے نبی ﷺ کے ساتھ نماز پڑھی۔ جب آپ نے

تکبیر کہی تو رفع الیدین کیا۔ پھر کپڑا اوڑھ لیا۔ پھر بائیں ہاتھ کو دائیں ہاتھ سے پکڑ لیا اور دونوں ہاتھ اپنے کپڑے کے اندر کر لئے پھر جب رکوع کرنے کا ارادہ کیا تو اپنے دونوں ہاتھ نکال کر رفع الیدین کیا اور جب رکوع سے سر اٹھانے کا ارادہ کیا تو رفع الیدین کیا۔ پھر سجدہ کیا اور اپنا چہرہ دونوں ہتھیلیوں کے درمیان رکھا اور جب سجدوں سے سر اٹھایا تو بھی رفع الیدین کیا یہاں تک کہ اپنی نماز سے فارغ ہو گئے۔ محمد نے کہا میں نے اس عمل کا ذکر حسن بن ابی الحسن سے کیا تو انہوں نے کہا کہ

رفع الیدین ایک مرتبہ ہے یا تین مرتبہ..!

یہی رسول اللہ ﷺ کی نماز ہے۔ کسی نے اس پر عمل کر لیا اور کسی نے چھوڑ دیا۔

(ابوداؤد شریف ص ۱۰۵/ج ۱)

حدیث کا متن اور ترجمہ نقل کر کے اہل حدیث حضرات سے دریافت کیا گیا ہے کہ کیا ان کا اس حدیث کے مطابق عمل ہے یا نہیں یعنی دو سجدوں کے درمیان رفع الیدین کرتے ہیں یا نہیں؟ اہل حدیث نے یہ کب کہا ہے کہ وہ ہر حدیث (جیسی بھی ہو) پر عمل کریں گے وہ تو کہتے ہیں جو صحیح مرفوع حدیث ہوگی صرف اس پر عمل کریں گے۔ اب ذرا ملاحظہ فرمائیں کہ مذکورہ بالا حدیث کا تائیدین حدیث کی نظر میں کیا درجہ ہے۔

ابوداؤد خود اسے نقل کرنے کے بعد کہتے ہیں:

قال ابوداؤد "روى هذا الحديث همّام عن ابن جحادة لم يذكر الرفع مع الرفع

من السجود

یعنی اس نے سجدہ سے اٹھتے وقت رفع الیدین کا ذکر ہی نہیں کیا۔ نیز مسلم نے اپنی صحیح میں عبد الجبار بن وائل عن علقمہ میں وائل کے واسطے سے جو روایت بیان کی ہے اس میں سجدوں سے اٹھتے وقت رفع الیدین کا ذکر نہیں ہے۔ مسلم کی روایت ابوداؤد کی روایت سے پایہ میں مضبوط ہے اصولی طور پر اسی کو ترجیح حاصل ہے۔

فعلد من فعله اور ترکہ من ترکہ سے مراد اگر صحابہ کرام ہوں تو یہ عقل باوری نہیں کرتی کہ آنحضور ﷺ کے عمل کو ترک کر دیں جب کہ قرآن میں آپ کے ارشاد گرامی کی تعمیل لازمی ہے اور لا بدی امر ہے ﴿ما آتکم الرسول فخذوه وما نهاکم عنه فانتهوا﴾ اور صحابہ عظام سے آپ کی مخالفت کی توقع نہیں کی جاسکتی۔

(۴) عن ميمون المكي انه رأى عبد الله بن الزبير صلى بهم ويسر بكفيه

حين يقوم وحين يركع وحين يسجد وحين ينهض للقيام فيقول فيشير

بيديه ، فانطلقت إلى ابن عباس فقلت إنى رأيت ابن الزبير صلى صلاة

لم أر حدا يصلها فوصفت له هذه الإشارة فقال إن أحيت أن تنظر

إلى صلاة رسول الله صلى الله عليه وسلم فاقتد بصلاة عبد الله بن الزبير

”میون کی“ کہتے ہیں میں نے عبد اللہ بن زبیرؓ کو کچھ لوگوں کو نماز پڑھاتے دیکھا چنانچہ جب ابن زبیرؓ کھڑے ہوتے اور جب رکوع کرتے اور جب سجدہ کرتے تو اپنی ہتھیلیوں سے اشارہ کرتے اور جب قیام کے لئے اٹھتے تو کھڑے ہو کر اپنے ہاتھوں سے اشارہ کرتے۔ میں ابن عباسؓ کے پاس گیا اور کہا کہ میں نے ابن الزبیرؓ کو ایسی نماز پڑھتے دیکھا ہے جیسی نماز میں نے کسی کو پڑھتے نہیں دیکھا اور میں نے ان اشارات کے بارے میں بھی انہیں بتایا تو انہوں نے فرمایا: ”اگر تمہیں رسول خدا ﷺ کی نماز دیکھنا پسند ہو تو ابن الزبیرؓ کی نماز کی اقتداء کرو“۔ (ابوداؤد شریف ص ۱۰۸/ج ۱)

حدیث کا متن اور ترجمہ نقل کر کے اہل حدیث حضرات سے دریافت کیا گیا ہے کہ کیا اہل حدیث اس پر عمل پیرا ہیں یا نہیں؟ یعنی ہر رکعت کے قیام کی ابتداء میں رفع الیدین کرتے ہیں۔

اس سلسلہ میں پہلی بات تو یہ ہے کہ معترض صاحب یہ ثابت کریں کہ آیا عبد اللہ بن عباسؓ کا اپنا طرز عمل بھی ابن الزبیرؓ کی طرح تھا؟ اگر نہیں تو کیوں نہیں تھا؟ دوسری بات یہ ہے کہ اہل حدیث اس روایت کو صحیح روایات جو متفق علیہ ہیں کے خلاف پا کر عمل نہیں کرتے اور ایسا کرنے میں وہ حق بجانب ہیں۔ اب آپ اگر اسے صحیح سمجھتے ہیں تو پھر ارشاد فرمائیں کہ آپ کا عمل اس حدیث کے مطابق ہے؟

حافظ ابن الجوزیؒ حضرت عبد اللہ بن زبیرؓ کے اثر کے متعلق لکھتے ہیں:

”ابن زبیرؓ کا اثر بے اصل ہے۔ معلوم نہیں یہ کہاں سے آیا جو لوگ ان موضوع آٹار سے صحیح احادیث کا مقابلہ کرتے ہیں، بڑے ہی کند ذہن ہیں۔“ (تصحیح ص ۸۳)

ابن الزبیرؓ کے عمل سے سجدہ میں رفع الیدین کرنے کا ثبوت معلوم ہوتا ہے۔ اس اثر کے متعلق محققین ناقدین کی رائے تو ہم اوپر نقل کر چکے ہیں۔ اس کے علاوہ بخاری و مسلم کی روایات ملاحظہ ہوں:

امام بخاریؒ نے مالک بن حویرثؓ کی روایت ابو قلابہؓ کے واسطے سے روایت کی ہے اس میں ”وإذا سجد واذا رفع راسه من السجود“ کے الفاظ کا اضافہ نہیں ہے اور امام مسلمؒ نے ابو عوانہ عن قتادة عن نصر بن عاصم کی روایت بیان کی ہے اس میں بھی اس اضافہ کا ذکر نہیں

رفع الیدین ایک مرتبہ ہے یا تین مرتبہ..!

کیا۔ نیز ابو داؤد، ابن ماجہ، سنن دارمی، سنن دارقطنی اور امام بخاریؒ سے ”جزء رفع الیدین“ میں بھی اس اضافہ کا ذکر نہیں کیا۔

صحیح بخاری و مسلم میں ابن عمرؓ کی روایت میں ”ولا یفعل ذلك حين یسجد ولا حين یرفع راسه من السجود“ کے الفاظ ہیں یعنی جب حضور ﷺ سجدہ کرتے اور سجدہ سے اپنا سر اٹھاتے تو اس موقع پر رفع الیدین نہ کرتے تھے اور امام دارقطنی نے یہ حدیث بھی روایت کی ہے کہ: عن ابي موسى قال اريكم صلاة رسول الله فكم ورفعه يديه الحديث - رأيت ثم قال هكذا فاصنعوا ولا يرفع بين السجدين قال ورحاله ثقات - وقال الحافظ في الفتح الباری وقد روى البخاری في جزء رفع الیدین في حديث علي المرفوع ولا يرفع يديه في شيء من صلاته وهرقاعده واثار الى تضعيف ما ورد في ذلك (ابو داؤد مع حاشية عون المعبود ج ۱ ص ۲۷۰)

(۵) ابن عمرؓ کی حدیث کی روشنی میں کیا اہلحدیث تیسری رکعت کیلئے کھڑے ہونے کے وقت بھی رفع الیدین کرتے ہیں، اگر نہیں کرتے تو کیوں نہیں؟
تو اس کا جواب یہ ہے کہ:

عبداللہ بن عمرؓ کی مروی حدیث کے مطابق اہل حدیث کی اکثریت عمل کرتی ہے۔

(۶) عن انس ان رسول الله ﷺ كان یرفع يديه اذا دخل فی الصلاة واذا ركع
”حضرت انسؓ فرماتے ہیں کہ بے شک رسول اللہ ﷺ جب نماز میں داخل ہوتے تو رفع الیدین کرتے اور جب رکوع کرتے تو رفع الیدین کرتے“ (ابن ماجہ شریف ص ۱۰۳)
اعتراض یہ ہے کہ اس حدیث سے صرف دو مقام پر رفع الیدین کا ثبوت ملتا ہے، جبکہ اہلحدیث دو سے زیادہ مقامات پر رفع الیدین کرتے ہیں؟

اس روایت کو امام دارقطنیؒ نے موقوف قرار دیا ہے اور کہا ہے

وقال لم يروه عن حميد مرفوعا غير عبد الوهاب والصواب من فعل انس-

(ابن ماجہ تحقیق محمد نواز عبد الباقی)

جب روایت کی پوزیشن ہی حضرت انسؓ کے ذاتی فعل کی ہے تو مرفوع اور صحیح حدیث کے

مقابلہ میں اس کا کیا وزن ہے۔ اس کے باوجود اہل حدیث چار مواقع پر رفع الیدین کرتے ہیں۔ اس میں یہ مواقع بھی از خود شامل ہیں۔

(۷) عن البراء بن عازب قال قال رسول الله صلى الله عليه وسلم إذا افتتح الصلاة رفع يديه إلى قريب اذنيه ثم لا يعود (ابو داؤد ج ۱ ص/ ۲۰۹ ترمذی شریف ص ۵۵)

براء بن عازبؓ فرماتے ہیں کہ ”رسول اللہ ﷺ ابتداءً نماز میں رفع الیدین کیا کرتے تھے پھر رفع الیدین کا اعادہ نہ کرتے تھے۔“۔ اس حدیث کے ذکر کے بعد معترض صاحب فرماتے ہیں کہ: کیا موجودہ اہل حدیث اس حدیث پاک پر عمل کرنے کے لئے تیار ہیں۔ اگر نہیں تو کیوں؟ کیا یہ لوگ عامل بالحدیث ہیں یا منکر حدیث؟

اہل حدیث الحمد للہ ہمیشہ صحیح حدیث پر عمل کرتے رہے ہیں اور تاقیامت ان شاء اللہ کرتے رہیں گے مگر براہو اُس ذہنیت کا جو صحیح اور ضعیف و کمزور کے فرق کو ملحوظ نہیں رکھتے۔ اہل حدیث کو اللہ رب العزت نے یہ اعزاز بخشا ہے کہ وہ اتباع سنت خیر الانام کے لئے ہر وقت تیار رہتے ہیں فرمان نبویؐ کی صحت معلوم ہو جانے کے بعد اس پر دل و جان سے عمل پہاہ نے کو اپنے لئے صد افتخار تصور کرتے ہیں مگر آپ حضرات محض اُنہی تقلید میں جتا ہو کر صحیح احادیث کی کتر بیونت کرتے رہتے ہیں اور تاویلات کے زور پر ان کا طلیہ مسح کرنے کی سعی کرتے رہتے ہیں۔ اللہ تعالیٰ سب کو اس سے بچائے۔ آمین !

اب آئیے ذرا اس حدیث کی طرف!

خود ابو داؤدؒ اس حدیث کو بیان کر کے کہتے ہیں کہ

حدثنا عبد الله بن محمد: الزهري ثنا سفيان عن يزيد نحو حديث شريك لم يقل ثم لا يعود قال لنا بالكوفة بعد ثم لا يعود قال ابو داؤد روى هذا الحديث هشيم وخالد وابن إدريس عن يزيد لم يذكروا ثم لا يعود

”ثم لا يعود“ راوی کا اپنا اضافہ ہے کیونکہ یزید کے دوسرے شاگرد یہ اضافہ بیان نہیں

رفع الیدین ایک مرتبہ ہے یا تین مرتبہ...!

کرتے۔ اب آپ ہی فیصلہ فرمائیں کہ صحیح احادیث کی موجودگی میں ایسی روایات کا کیا درجہ اور مقام ہے؟۔

(۸) عن جابر بن سمرة قال خرج علينا رسول الله صلى الله عليه وسلم

فقال مالي اراكم رافعي ايديكم كانها اذنان خيل شمس اسكنوا في الصلاة

حضرت جابر بن سمرةؓ فرماتے ہیں کہ رسول اللہ ﷺ ہماری طرف تشریف لائے تو فرمایا

مہیابات ہے میں تمہیں رفع یدین کرتے ہوئے دیکھ رہا ہوں گویا وہ سرکشی گھوڑوں کی دُمیں ہیں۔ نماز میں سکون سے رہا کرو۔ (مسلم شریف ص ۱۸۱/ج ۱)

تعصب کو اگر برطرف کر کے انصاف کے ترازو سے کام لیا جائے تو صحیح صورت حال باسانی

سمجھ میں آسکتی ہے اس مقام پر معترض نے تعصبِ جامد سے کام لیا ہے ورنہ جس باب سے مذکورہ

بالاحادیث لی ہے اس باب میں اس کی تشریح دو حدیثوں میں روز روشن کی طرح نمایاں ہے۔ ملاحظہ

ہوں وہ حدیثیں:

(۱) عن جابر بن سمرة قال كنا اذا صلينا مع رسول الله صلى الله عليه

وسلم قلنا السلام عليكم ورحمة الله السلام عليكم ورحمة الله وأشار

بيده الى الجانين فقال رسول الله صلى الله عليه وسلم علام تمدن

بأيديكم كانها اذنان خيل احدكم ان يضع يده على فخذه ثم يسلم

على اخيه من على يمينه وشماله

(۲) عن جابر بن سمرة قال صليت مع رسول الله صلى الله عليه وسلم

فكنا اذا سلمنا قلنا بايدنا السلام عليكم فنظر الينا رسول الله صلى

الله عليه وسلم فقال ما شانكم تشيرون بأيديكم كانها اذنان خيل

شمس - اذا سلم احدكم فليلتفت الى صاحبه ولا يرمى بيده

بات واضح ہے کہ اس کا تعلق عام رفع الیدین سے قطعی طور پر نہیں ہے بلکہ واقعہ سلام

پھیرنے کے وقت ہاتھ ہلا کر سلام پھیرنے سے ممانعت سے متعلق ہے۔ احناف نے اسے اٹھا کر عام

رفع الیدین سے چسپاں کر دیا۔ کیا یہی انصاف ہے اور کیا اسے ہی حدیثِ حتمی کہتے ہیں؟
(۹) کیا حضور نبی کریم ﷺ نے کسی مقام پر رفع الیدین کرنے کا حکم فرمایا ہے؟
جی ہاں، فرمایا ہے۔ ارشادِ گرامی ہے:

صلوا کما رآبتمونی اصلی او کما قال علیہ الصلوٰۃ والسلام

”جس طرح تم نے مجھے نماز پڑھتے دیکھا ہے اسی طرز پر تم بھی نماز پڑھو“۔ یہ خطاب صحابہ کرامؓ سے ہے۔ انہوں نے اپنی آنکھوں سے آپ کو نماز ادا فرماتے بارہا دیکھا اور اسی طرح نماز پڑھتے رہے اور پھر نماز کی ساری کیفیت و ہیئت کو من و عن آئندہ آنے والی نسلوں کے لئے بیان بھی کر دیا۔ چنانچہ وائل بن حجرؓ اور عبد اللہ بن عمرؓ کی روایت سے ثابت ہے کہ حضور ﷺ آخری دم تک رفع الیدین کرتے رہے آپ کا عمل بھی ہر مسلمان کے لئے نمونہ ہے اور اس پر عمل کرنا لازمی ہے ﴿ مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ﴾ آپ کے عمل سے یہ ثابت شدہ حقیقت ہے جس کا انکار ہٹ دھری اور بے جا تعصب کے سوا اور کیا ہے ورنہ کسی حدیث صحیح میں رفع الیدین کی ممانعت نہیں۔

(۱۰، ۱۱) کیا خلفاء راشدینؓ سے رفع الیدین ثابت ہے؟

علامہ مجد الدین فیروز آبادیؒ کی تصنیف ”سفر السعاده“ کی عبارت نقل کر کے پہلے بتایا جا چکا ہے کہ عشرہ مبشرہ (جن میں خلفاء راشدینؓ بھی شامل ہیں) رفع الیدین کرتے تھے کسی ایک سے اس کے خلاف عمل ثابت نہیں۔

(۱۲) کیا برصغیر پاک و ہند میں اسماعیلؒ قلیل (متوفی ۱۲۳۶ھ) سے پہلے رفع الیدین کا

ثبوت موجود ہے؟

شاہ ولی اللہؒ محدث دہلوی کی رفع الیدین کے بارے میں رائے ہم پہلے نقل کر چکے ہیں۔ یہ بزرگ مولانا محمد اسماعیل شہیدؒ کے جد امجد تھے۔ ظاہر ہے دادا پہلے ہوتا ہے اور پوتا بعد میں۔ تو اس سے ظاہر ہوا کہ مولانا اسماعیل شہیدؒ سے پہلے ہندوستان میں رفع الیدین کا ثبوت موجود ہے۔

لِللَّعْمِ لُرْنَا لِعْنِ عَفَاوُ لُرْنَا لِعْنَا لِبَاہِرِ لُرْنَا لِبَاہِلِ بَاہِلِ لُرْنَا لِعْنَا لِبِہِ